

---

shrIgovindadAmodarastotra

श्रीगोविन्दामोदरस्तोत्र

Document Information



---

Text title : govindadAmodara mAdhaveti stotraM

File name : govind.itx

Category : vishhnu, krishna, stotra, vishnu

Location : doc\_vishhnu

Author : bilvamangalAchArya

Transliterated by : Damodar Godse - dgodse at aracnet.net

Proofread by : Damodar Godse - dgodse at aracnet.net

Latest update : June 16, 2019

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 12, 2021

*sanskritdocuments.org*

---

శ్రీగోవిందామోదరస్తోత్ర



అగ్రే కురూణామథ పాణ్డవానాం దుఃశాసనేనాహృతవస్త్రకేశా |  
కృష్ణా తదాక్రోశదనన్యనాథా గోవింద దామోదర మాధవేతి || ౧ ||

శ్రీకృష్ణ విష్ణో మధుకైటభారే భక్తానుకమ్పిన్ భగవన్ మురారే |  
త్రాయస్వ మాం కేశవ లోకనాథ గోవింద దామోదర మాధవేతి || ౨ ||

విక్రేతుకామా కిల గోపకన్యా మురారిపాదార్పితచిత్తవృత్తిః |  
దధ్యాదికం మోహవశాదవోచద్ గోవింద దామోదర మాధవేతి || ౩ ||

ఉలూఖలే సమృద్ధతతణ్ణులాంశ్చ సజ్జిట్టయన్త్యో ముసలైః ప్రముగ్ధాః |  
గాయన్తి గోప్యో జనితాసురాగా గోవింద దామోదర మాధవేతి || ౪ ||

కాచిత్కరామ్భోజపుటే నిషణ్ణం క్రీడాశుకం కింశుకరక్తతుణ్ణమ్ |  
అధ్యాపయామాస సరోరుహాక్షీ గోవింద దామోదర మాధవేతి || ౫ ||

గృహే గృహే గోపవధూసమూహాః ప్రతిక్షణం పిష్ఠురసారికాణామ్ |  
స్థలద్గిరాం వాచయితుం ప్రవృత్తో గోవింద దామోదర మాధవేతి || ౬ ||

పరస్యజ్జికాభాజమలం కుమారం ప్రస్వాపయన్త్యైఃఖిలగోపకన్యాః |  
జగుః ప్రబంధం స్వరతాలబంధం గోవింద దామోదర మాధవేతి || ౭ ||

రామానుజం వీక్షణకేలిలోలం గోపీ గృహీత్వా నవనీతగోలమ్ |  
ఆబాలకం బాలకమాజహావ గోవింద దామోదర మాధవేతి || ౮ ||

విచిత్రవర్ణాభరణాభిరామేఽభిధేహి వక్త్రామ్బుజరాజహంసి |  
సదా మదీయే రసనేఽగ్రరజ్గే గోవింద దామోదర మాధవేతి || ౯ ||

అఙ్కృధిరూఢం శిశుగోపగూఢం స్తనం ధయన్తం కమలైకకాన్తమ్ |  
సమ్భోధయామాస ముదా యశోదా గోవింద దామోదర మాధవేతి || ౧౦ ||

క్రీడన్తమన్తర్వ్రాజమాత్మజం స్వం సమం వయస్యైః పశుపాలబాలైః |  
ప్రేక్షా యశోదా ప్రజహావ కృష్ణం గోవింద దామోదర మాధవేతి || ౧౧ ||

యశోదయా గాఢములూఖలేన గోకణ్ఠపాశేన నిబధ్యమానః |

రురోద మన్దం నవనీతభోజీ గోవింద దామోదర మాధవేతి ॥ ౧౨ ॥  
 నిజాఙ్గణే కఙ్కణకేలిలోలం గోపీ గృహీత్వా నవనీతగోలమ్ ।  
 ఆమర్దయత్పాణితలేన నేత్రే గోవింద దామోదర మాధవేతి ॥ ౧౩ ॥  
 గృహే గృహే గోపవధూకదమ్బాః సర్వే మిలిత్వా సమవాయయోగే ।  
 పుణ్యాని నామాని పఠన్తి నిత్యం గోవింద దామోదర మాధవేతి ॥ ౧౪ ॥  
 మన్దారమూలే వదనాభిరామం బిమ్బాధరే పూరితవేణునాదమ్ ।  
 గోగోపగోపీజనమధ్యసంస్థం గోవింద దామోదర మాధవేతి ॥ ౧౫ ॥  
 ఉత్థాయ గోప్యోఽపరరాత్రభాగే స్మృత్వా యశోదాసుతబాలకేలిమ్ ।  
 గాయన్తి ప్రోచ్చైర్దధి మన్థయన్త్యో గోవింద దామోదర మాధవేతి ॥ ౧౬ ॥  
 జగ్గోఽథ దత్తో నవనీతపిణ్డో గృహే యశోదా విచికిత్సయన్తి ।  
 ఉవాచ సత్యం వద హే మురారే గోవింద దామోదర మాధవేతి ॥ ౧౭ ॥  
 అభ్యర్ష్య గేహం యువతిః ప్రవృద్ధప్రేమప్రవాహో దధి నిర్మమన్థ ।  
 గాయన్తి గోప్యోఽథ సఖీసమేతా గోవింద దామోదర మాధవేతి ॥ ౧౮ ॥  
 క్వచిత్ ప్రభాతే దధిపూర్ణపాత్రే నిక్షిప్య మన్థం యువతి ముకున్దమ్ ।  
 ఆలోక్య గానం వివిధం కరోతి గోవింద దామోదర మాధవేతి ॥ ౧౯ ॥  
 క్రీడాపరం భోజనమజ్జనార్థం హితైషిణీ స్త్రీ తనుజం యశోదా ।  
 ఆజూహవత్ ప్రేమపరిప్లతాక్షీ గోవింద దామోదర మాధవేతి ॥ ౨౦ ॥  
 సుఖం శయానం నిలయే చ విష్ణుం దేవర్షిముఖ్యా మునయః ప్రపన్నాః ।  
 తేనాచ్యుతే తన్మయతాం వ్రజన్తి గోవింద దామోదర మాధవేతి ॥ ౨౧ ॥  
 విహాయ నిద్రామరుణోదయే చ విధాయ కృత్యాని చ విప్రముఖ్యాః ।  
 వేదావసానే ప్రపఠన్తి నిత్యం గోవింద దామోదర మాధవేతి ॥ ౨౨ ॥  
 వృన్దావనే గోపగణాశ్చ గోప్యో విలోక్య గోవిందవియోగఖిన్నామ్ ।  
 రాధాం జగుః సాశ్రువిలోచనాభ్యాం గోవింద దామోదర మాధవేతి ॥ ౨౩ ॥  
 ప్రభాతసంజ్ఞాఽరగతా ను గావస్తద్దక్షణార్థం తనయం యశోదా ।  
 ప్రాబోధయత్ పాణితలేన మన్థం గోవింద దామోదర మాధవేతి ॥ ౨౪ ॥  
 ప్రవాలశోభా ఇవ దీర్ఘకేశా వాతామ్బుపర్ణాశనపూతదేహాః ।  
 మూలే తరూణాం మునయః పఠన్తి గోవింద దామోదర మాధవేతి ॥ ౨౫ ॥

ఏవం బ్రువాణా విరహాతురా భృశం వ్రజస్త్రియః కృష్ణవిషక్తమానసాః ।  
 విసృజ్య లజ్ఞాం రురుదుః స్మ సుస్వరం గోవింద దామోదర మాధవేతి ॥ ౨౬ ॥  
 గోపీ కదాచిన్మణిపజ్జారస్థం శుకం వచో వాచయితుం ప్రవృత్తా ।  
 ఆనందకన్ద వ్రజచన్ద్ర కృష్ణ గోవింద దామోదర మాధవేతి ॥ ౨౭ ॥  
 గోవత్సబాలైః శిశుకాకపక్షం బద్ధన్తమమ్భోజదలాయతాక్షమ్ ।  
 ఉవాచ మాతా చిబుకం గృహీత్వా గోవింద దామోదర మాధవేతి ॥ ౨౮ ॥  
 ప్రభాతకాలే వరవల్లవౌఘా గోరక్షణార్థం ధృతవేత్తదణ్ణాః ।  
 ఆకారయామాసురనన్తమాద్యం గోవింద దామోదర మాధవేతి ॥ ౨౯ ॥  
 జలాశయే కాలియమర్దనాయ యదా కదమ్బాదపతన్మూరారిః ।  
 గోపాజ్గనాశ్చుక్రుశురేత్య గోపా గోవింద దామోదర మాధవేతి ॥ ౩౦ ॥  
 అక్రూరమాసాద్య యదా ముకున్దశ్చాపోత్సవార్థం మఘరాం ప్రవిష్టః ।  
 తదా స పౌరైర్జయసీత్యభాషి గోవింద దామోదర మాధవేతి ॥ ౩౧ ॥  
 కంసస్య దూతేన యదైవ సీతౌ వృన్దావనాన్తాద్ వసుదేవసూనూ । (సూనౌ)  
 రురోద గోపీ భవనస్య మధ్యే గోవింద దామోదర మాధవేతి ॥ ౩౨ ॥  
 సరోవరే కాలియనాగబద్ధం శిశుం యశోదాతనయం నిశమ్య ।  
 చక్రుర్లుతన్త్యః పథి గోపబాలా గోవింద దామోదర మాధవేతి ॥ ౩౩ ॥  
 అక్రూరయానే యదువంశనాథం సజ్గచ్ఛమానం మఘరాం నిరీక్ష్య ।  
 ఊచుర్వియోగత్ కిల గోపబాలా గోవింద దామోదర మాధవేతి ॥ ౩౪ ॥  
 చక్రన్ద గోపీ నలినీవనాన్తే కృష్ణేన హీనా కుసుమే శయానా ।  
 ప్రఘల్లనీలోత్పలలోచనాభ్యాం గోవింద దామోదర మాధవేతి ॥ ౩౫ ॥  
 మాతాపితృభ్యాం పరివార్యమాణా గేహం ప్రవిష్టా విలలాప గోపీ ।  
 ఆగత్య మాం పాలయ విశ్వనాథ గోవింద దామోదర మాధవేతి ॥ ౩౬ ॥  
 వృన్దావనస్థం హరిమాశు బుద్ధ్వా గోపీ గతా కాపి వనం నిశాయామ్ ।  
 తత్రాప్యదృష్ట్వాఽతిభయాదవోచద్ గోవింద దామోదర మాధవేతి ॥ ౩౭ ॥  
 సుఖం శయానా నిలయే నిజేఽపి నామాని విష్ణోః ప్రవదన్తి మర్త్యాః ।  
 తే నిశ్చితం తన్మయతాం వ్రజన్తి గోవింద దామోదర మాధవేతి ॥ ౩౮ ॥  
 సా నీరజాక్షీమవలోక్య రాధాం రురోద గోవిందవియోగఖిన్నామ్ ।

సఖీ ప్రపుల్లోత్పలలోచనాభ్యాం గోవింద దామోదర మాధవేతి ॥ ౩౯ ॥

జిహ్వో రసజ్ఞే మధురప్రియా త్వం సత్యం హితం త్వాం పరమం వదామి ।

ఆవర్ణయేథా మధురాక్షరాణి గోవింద దామోదర మాధవేతి ॥ ౪౦ ॥

ఆత్మనికవ్యాధిహరం జనానాం చికిత్సకం వేదవిదో వదన్తి ।

సంసారతాపత్రయనాశబీజం గోవింద దామోదర మాధవేతి ॥ ౪౧ ॥

తాతాజ్ఞయా గచ్ఛతి రామవన్ద్యే సలక్ష్మణేఽరణ్యచయే ససీతే ।

చక్రన్త రామస్య నిజా జనిత్రీ గోవింద దామోదర మాధవేతి ॥ ౪౨ ॥

ఏకాకినీ దణ్ణకకాననాంతాత్ సా నీయమానా దశకన్ధరేణ ।

సీతా తదాక్రన్తదనస్యనాథా గోవింద దామోదర మాధవేతి ॥ ౪౩ ॥

రామాద్వియుక్తా జనకాత్మజా సా విచిన్తయన్తి హృదీ రామరూపమ్ ।

రురోద సీతా రఘునాథ పాహి గోవింద దామోదర మాధవేతి ॥ ౪౪ ॥

ప్రసీద విష్ణో రఘువంశనాథ సురాసురాణాం సుఖదుఃఖహేతో ।

రురోద సీతా తు సముద్రమధ్యే గోవింద దామోదర మాధవేతి ॥ ౪౫ ॥

అన్తర్జలే గ్రాహగృహీతపాదో విస్ఫుష్టవిక్లిష్టసమస్తబన్ధుః ।

తదా గజేన్ద్రో నితరాం జగాద గోవింద దామోదర మాధవేతి ॥ ౪౬ ॥

హంసధ్వజః శఙ్ఖయుతో దదర్శ పుత్రం కటాహే ప్రతపన్తమేనమ్ ।

పుణ్యాని నామాని హరేర్ణపన్తం గోవింద దామోదర మాధవేతి ॥ ౪౭ ॥

దుర్వాససో వాక్యముపేత్య కృష్ణా సా చాబ్రవీత్ కాననవాసినిశమ్ ।

అన్తః ప్రవిష్టం మనసా జహావ గోవింద దామోదర మాధవేతి ॥ ౪౮ ॥

ధ్యేయః సదా యోగిభిరప్రమేయః చిన్తాహరశ్చిన్తితపారిజాతః ।

కన్తూరికాకల్పితసీలవర్ణో గోవింద దామోదర మాధవేతి ॥ ౪౯ ॥

సంసారకూపే పతితోఽత్యగాధే మోహాన్ధపూర్ణే విషయాభితప్తే ।

కరావలమ్బం మమ దేహి విష్ణో గోవింద దామోదర మాధవేతి ॥ ౫౦ ॥

భజస్య మన్త్రం భవబన్ధముక్త్యై జిహ్వో రసజ్ఞే సులభం మనోజ్ఞమ్ ।

ద్వైపాయనాద్వైర్మునిభిః ప్రజప్తం గోవింద దామోదర మాధవేతి ॥ ౫౧ ॥

త్వామేవ యాచే మమ దేహి జిహ్వో సమాగతే దణ్ణధరే కృతాన్తే ।

వక్తవ్యమేవం మధురం సుభక్త్యా గోవింద దామోదర మాధవేతి ॥ ౫౨ ॥

గోపాల వంశీధర రూపసిన్ధో లోకేశ నారాయణ దీనబన్ధో ।  
 ఉచ్చస్వరైస్త్యం వద సర్వదైవ గోవిన్ద దామోదర మాధవేతి ॥ ౫౩॥  
 జిహ్వే సదైవం భజ సున్దరాణి నామాని కృష్ణస్య మనోహరాణి ।  
 సమస్తభక్తార్తివినాశనాని గోవిన్ద దామోదర మాధవేతి ॥ ౫౪॥  
 గోవిన్ద గోవిన్ద హరే మురారే గోవిన్ద గోవిన్ద ముకున్ద కృష్ణ ।  
 గోవిన్ద గోవిన్ద రథాజ్ఞపాణే గోవిన్ద దామోదర మాధవేతి ॥ ౫౫॥  
 సుఖావసానే త్విదమేవ సారం దుఃఖావసానే త్విదమేవ గేయమ్ ।  
 దేహవసానే త్విదమేవ జాప్యం గోవిన్ద దామోదర మాధవేతి ॥ ౫౬॥  
 దుర్వారవాక్యం పరిగృహ్య కృష్ణా మృగీవ భీతా తు కథం కథశ్చోత్ ।  
 సభాం ప్రవిష్టా మనసా జహావ గోవిన్ద దామోదర మాధవేతి ॥ ౫౭॥  
 శ్రీకృష్ణ రాధావర గోకులేశ గోపాల గోవర్ధన నాథ విష్ణో ।  
 జిహ్వే పిబస్వామృతమేతదేవ గోవిన్ద దామోదర మాధవేతి ॥ ౫౮॥  
 శ్రీనాథ విశ్వేశ్వర విశ్వమూర్తే శ్రీదేవకీనన్దన దైత్యశత్రో ।  
 జిహ్వే పిబస్వామృతమేతదేవ గోవిన్ద దామోదర మాధవేతి ॥ ౫౯॥  
 గోపీపతే కంసరిపో ముకున్ద లక్ష్మీపతే కేశవ వాసుదేవ ।  
 జిహ్వే పిబస్వామృతమేతదేవ గోవిన్ద దామోదర మాధవేతి ॥ ౬౦॥  
 గోపీజనాహ్లాదకర వ్రజేశ గోచారణారణ్యకృతప్రవేశ ।  
 జిహ్వే పిబస్వామృతమేతదేవ గోవిన్ద దామోదర మాధవేతి ॥ ౬౧॥  
 ప్రాణేశ విశ్వమ్భర కైటభారే వైకుణ్ఠ నారాయణ చక్రపాణే ।  
 జిహ్వే పిబస్వామృతమేతదేవ గోవిన్ద దామోదర మాధవేతి ॥ ౬౨॥  
 హరే మురారే మధుసూదనాద్య శ్రీరామ సీతావర రావణారే ।  
 జిహ్వే పిబస్వామృతమేతదేవ గోవిన్ద దామోదర మాధవేతి ॥ ౬౩॥  
 శ్రీయాదవేన్ద్రాద్రిధరామ్బుజాక్ష గోగోపగోపీసుఖదానదక్ష ।  
 జిహ్వే పిబస్వామృతమేతదేవ గోవిన్ద దామోదర మాధవేతి ॥ ౬౪॥  
 ధరాభరోత్తారణగోపవేష విహారలీలాకృతబన్ధుశేష ।  
 జిహ్వే పిబస్వామృతమేతదేవ గోవిన్ద దామోదర మాధవేతి ॥ ౬౫॥  
 బకీబకాఘాసురధేనుకారే కేశీతృణావర్తవిఘాతదక్ష ।

జిహ్వే పిబస్వామృతమేతదేవ గోవింద దామోదర మాధవేతి || ౬౬ ||

శ్రీజానకీజీవన రామచంద్ర నిశాచరారే భరతాగ్రజేశ క |

జిహ్వే పిబస్వామృతమేతదేవ గోవింద దామోదర మాధవేతి || ౬౭ ||

నారాయణానన్త హరే నృసింహ ప్రహ్లాదబాధాహర హే కృపాలో |

జిహ్వే పిబస్వామృతమేతదేవ గోవింద దామోదర మాధవేతి || ౬౮ ||

లీలామనుష్యాకృతిరామరూప ప్రతాపదాసీకృతసర్వభూప |

జిహ్వే పిబస్వామృతమేతదేవ గోవింద దామోదర మాధవేతి || ౬౯ ||

శ్రీకృష్ణ గోవింద హరే మురారే హే నాథ నారాయణ వాసుదేవ |

జిహ్వే పిబస్వామృతమేతదేవ గోవింద దామోదర మాధవేతి || ౭౦ ||

వక్త్రం సమర్థోఽపి న వక్త్రీ కశ్చిదహో జనానాం వ్యసనాభిముఖ్యమ్ |

జిహ్వే పిబస్వామృతమేతదేవ గోవింద దామోదర మాధవేతి || ౭౧ ||

ఇతి శ్రీబిల్వమఙ్గలాచార్యవిరచితం శ్రీగోవిందామోదరస్తోత్రం సమ్పూర్ణమ్ |

శ్లోక ౪౨-౪౫ పాఠాన్తర

గోవింద దామోదర మాధవేతి

స్థానమే

హే రామ రఘునన్దన రాఘవేతి

Encoded by Damodar Godse dgodse at aracnet.net

Proofread by Damodar Godse. Nivedita R.

shrIgovindadAmodarastotra

pdf was typeset on October 12, 2021

Please send corrections to [sanskrit@cheerful.com](mailto:sanskrit@cheerful.com)

